





TMEDIA
11వ వార్షికోత్సవం
2016 - 2026
మీ ఆదరణ... మా ప్రేరణ...
ధన్యవాదాలు!

~ంపుటి : 200
సంచిక : 308
పేజీలు : 4

ఆదివారం, జూలై 26, 2026

Digital, tmedia.net.in

టీ-మీడియా

భద్రాద్రి కొత్తగూడెం జిల్లా సామాజికం.. ప్రజల పక్షం...

GSTIN: 36FDKPS1308P1ZX | Analytics ID: UA-194163459
Domain ID: DC7812B9B3101414BB98847D724E48B3A-IN

తహసీల్దార్ కార్యాలయంలో దస్తావేజుల మాయం

-కుల ధ్రువీకరణ పత్రాల పైలు గల్లంతం

టీ మీడియా, జూలై 25, దమ్మపేట: భద్రాద్రి కొత్తగూడెం జిల్లా దమ్మపేట మండల తహసీల్దార్ కార్యాలయంలో దస్తావేజుల నిర్వహణపై తీవ్ర నిర్దక్షం బయటపడింది. పిల్లల విద్య అవసరాల కోసం రెండు కుల ధ్రువీకరణ పత్రాలు, ఒక ఆదాయ ధ్రువీకరణ పత్రం కోసం దరఖాస్తు చేసుకున్న ఓ విలేఖరి సమర్పించిన దస్తావేజులు కార్యాలయంలోనే కనిపించకుండా పోవడం తీవ్ర విమర్శలకు తావిస్తోంది. సుమారు పది రోజుల క్రితం సంబంధిత విలేఖరి మీ సేవ కేంద్రం ద్వారా ఆన్లైన్లో దరఖాస్తు చేసుకుని, ఎమ్మార్వో కార్యాలయంలో రెవెన్యూ ఇన్స్పెక్టర్ (ఆర్ఐ) ద్వారా పరిశీలన చేయించుకున్నారు. అనంతరం అప్పటి ఎమ్మార్వో సంతకాలు పూర్తి చేసి కంప్యూటర్ ఆఫరేటర్కు పైల్ అప్పగించినట్లు సమాచారం. వారం రోజులు గడిచినా ధ్రువీకరణ పత్రాలు ఆన్లైన్లో అందుబాటులోకి రాకపోవడంతో విలేఖరి తిరిగి కార్యాలయాన్ని ఆశ్రయించారు. ఈలోపు కొత్త ఎమ్మార్వో బాధ్యతలు స్వీకరించారని, కుల ధ్రువీకరణ పత్రాలకు నోటరీ పత్రాలు అవసరమని అధికారులు సూచించారు. దీంతో లాయర్ ద్వారా నోటరీ పత్రాలు సిద్ధం చేసి శనివారం రోజున కార్యాలయానికి వెళ్లగా అసలు దరఖాస్తు దస్తావేజులే కనిపించడం లేదని సిబ్బంది

చెప్పడం ఆశ్చర్యానికి గురిచేసింది. దీనిపై ఆర్ఐను సంప్రదించగా కంప్యూటర్ ఆఫరేటర్ను కలవాలని సూచించగా, కంప్యూటర్ ఆఫరేటర్ మాత్రం దస్తావేజులు ఆర్ ఐకు పంపించాం అని ఏపీఎ్ నేను వెరిఫికేషన్ చేశాను అని చెప్పడం పైల్ ఆర్ ఐ దగ్గరే ఉంటుందని చెప్పడం బాధ్యతను మరొకరిపైకి నెట్టినట్లు తెలుస్తుంది. ఎవరి వద్ద పైలు ఉందో చెప్పలేని పరిస్థితి నెలకొనడంతో కార్యాలయ సిబ్బంది నిర్దక్ష ధోరణిపై తీవ్ర విమర్శలు వ్యక్తమవుతున్నాయి. ఈ విషయాన్ని కొత్త ఎమ్మార్వో దృష్టికి తీసుకెళ్లగా, కార్యాలయ సిబ్బందిపై ఆయన తీవ్ర ఆగ్రహం వ్యక్తం చేసినట్లు సమాచారం. దస్తావేజులు పోవడం ఏమిటి? వెంటనే వెతికి నా ముందుకు తీసుకురండి అంటూ అధికారులను ఆదేశించినట్లు తెలిసింది. అయితే గంటల తరబడి వెతికినా పైలు ఆచూకీ లభించకపోవడంతో చివరకు సంబంధిత విలేఖరినే మరోసారి మీ సేవ కేంద్రానికి వెళ్లి దరఖాస్తు జిరాఫ్ ప్రతులు తీసుకురావాలని సూచించడం మరింత వివాదాస్పదంగా మారింది. కుల, ఆదాయ, నివాస ధ్రువీకరణ పత్రాలు కోసం వస్తున్న ప్రజలు ఎమ్మార్వో కార్యాలయంలోని సిబ్బంది పనితీరుపై అసంతృప్తి వ్యక్తపరుస్తున్నారు. రెసిడెన్షియల్ సర్కిలికేట్ కోసం ఓ వ్యక్తి ఐదు రోజుల క్రితం దస్తావేజులు ఇచ్చి ఉండగా అవి



కూడా కనబడడం లేదని ఆ వ్యక్తి చెప్పడం జరిగింది. ప్రభుత్వ కార్యాలయంలోనే ప్రజలు సమర్పించిన కీలక దస్తావేజులు కనిపించకుండా పోవడం, వాటి బాధ్యత ఎవరిదో అధికారులు చెప్పలేకపోవడం అందోళన కలిగిస్తోంది. చదువుకున్న విలేఖరికే ఇలాంటి పరిస్థితి ఎదురైతే, చదువు తెలియని సామాన్య ప్రజలు, గ్రామీణులు, వృద్ధులు, గిరిజనులు, నిరుపేదల పరిస్థితి ఏమిటని స్థానికులు ప్రశ్నిస్తున్నారు. రెవెన్యూ శాఖలో దస్తావేజుల నిర్వహణలో ఇలాంటి నిర్లక్ష్యానికి బాధ్యులు

ఎవరు? ప్రజలు సమర్పించే అసలు పత్రాలకు భద్రత ఎక్కడ? కార్యాలయంలో దస్తావేజులు మాయమవుతుంటే ప్రజల హక్కులకు ఎవరు బాధ్యత వహిస్తారు? అనే ప్రశ్నలు ఇప్పుడు దమ్మపేటలో చర్చనీయాంశంగా మారాయి. జిల్లా కలెక్టర్, ఉన్నత రెవెన్యూ అధికారులు ఈ ఘటనపై సమగ్ర విచారణ జరిపి, బాధ్యులపై శాఖాపరమైన చర్యలు తీసుకోవడంతో పాటు, ప్రజలు సమర్పించే దస్తావేజుల భద్రతకు కట్టడిట్టమైన చర్యలు చేపట్టాలని ప్రజలు కోరుతున్నారు

సాంతింటి కల సాకారం చేసుకోవాలి..

-జిల్లా కలెక్టర్ దివాకర్ టిఎస్

టీ మీడియా, జూలై 25, ఖమ్మం: ఈర్ష్యాడి గ్రామంలో లబ్ధిదారులకు మంజూరైన ఇండ్ల కు ప్రభుత్వ ఆర్థిక సహాయాన్ని వినియోగించుకొని త్వరితగతిన ఇంటి నిర్మాణాలు పూర్తి చేసుకోవాలని జిల్లా కలెక్టర్ దివాకర్ టిఎస్ అన్నారు. శనివారం ఖమ్మం నియోజకవర్గం రఘునాథపాలెం మండలంలో జిల్లా కలెక్టర్ విస్తృతంగా పర్యటించారు. ఈర్ష్యాడి గ్రామంలో ఉన్న ఇందిరమ్మ ఇండ్ల నిర్మాణ పురోగతి పనులను క్షేత్ర స్థాయిలో జిల్లా కలెక్టర్ ఆకస్మికంగా తనిఖీ చేశారు. నిర్మాణంలో ఉన్న ఇళ్లను ఒక్కొక్కటిగా సందర్శించి, పనుల పురోగతిని ప్రత్యేకంగా పరిశీలించారు. లబ్ధిదారులతో నేరుగా మాట్లాడి నిర్మాణంలో ఎదురవుతున్న సమస్యలు, అవసరాలు తెలుసుకుని పలు సూచనలు చేశారు. లబ్ధిదారులు ఇళ్లు త్వరితగతిన పూర్తయ్యేలా పనులను వేగవంతం చేసేలా అధికారులు సహకారం అందించాలని కలెక్టర్ ఆదేశించారు. ఈ



సందర్భంగా జిల్లా కలెక్టర్ దివాకర్ టిఎస్ మాట్లాడుతూ ఈర్ష్యాడి గ్రామంలో మొదటి విడుదలలో 160 ఇండ్లు మంజూరు అయినట్లు తెలిపారు. ఇప్పటి వరకు 98 ఇండ్లు పూర్తి అయినాయని, 62 ఇండ్లు వివిధ దశలలో నిర్మాణాలు ఉన్నాయని, ఎక్కువ వరకు గోడల నిర్మాణం పూర్తయి, స్లాబ్ దశలో, నిర్మాణం ఉన్నాయని, లబ్ధిదారులకు నిర్మాణంలో ఏలాంటి ఆర్థిక ఇబ్బందులు లేకుండా

పూర్తయిన దశల ప్రకారం ప్రతి సోమవారం బిల్లులను ప్రభుత్వం నేరుగా బ్యాంక్ ఖాతాకు జమచేస్తున్నామని కలెక్టర్ వివరించారు. ఇండ్లు పూర్తి అయిన తర్వాత మొత్తంగా ఐదు లక్షల రూపాయలు ప్రభుత్వ ఆర్థిక సాయం లబ్ధిదారుల ఖాతాలో జమచేస్తున్నట్లు కలెక్టర్ అన్నారు. ఇప్పటికే అర్హులైన పూనాది స్థాయి వరకు కట్టకోలేని వారికి మహిళా



టీ మీడియా

(తెలుగు డిజిటల్) ఆధ్వర్యంలో

ఆషాఢం సంబరాలు లో భాగంగా

గోరింటాకు పండుగ

ప్రతి మహిళకు ప్రేమపూర్వకమైన బహుమతి

తేది

26

జూలై 2026

ఆదివారం

ఖమ్మం లోని

RTC డిపో

మేనేజర్ కార్యాలయం ఎదురుగా ఉన్న

SWF (CITU) కార్యాలయం

రండి...

గోరింటాకు పండుగలో పాల్గొని, ఆకర్షణీయమైన బహుమతులు తీసుకుని వెళ్ళాలి!

పాల్గొనే ప్రతి మహిళ కోసం

ఆకర్షణీయమైన బహుమతులు



బహుమతులు:

- స్వీట్ బాల్స్ బాటిల్
- లండన్ బ్యాగ్
- వస్త్రోదే బ్యాగ్
- మగ్
- మెహందీ కోస్
- ఇతర ఆకర్షణీయ బహుమతులు

శివరాజు శ్రీరమ

7382990365

పాపినేని అనంత లక్ష్మి

8500459365

గోరింటాకు ఆనందం... ఆషాఢం సంప్రదాయం...

అందరం కలిసి పండుగను ఆనందంగా జరుపుకుందాం!



అక్రమ ఇసుక స్టాక్ పాయింట్లపై చర్యలేవి?

?టీ మీడియా,జులై 25 , బూర్గంపహాడ్ : పారిశ్రామికవాడ సారపాకలో అక్రమంగా నిల్వ ఉంచిన ఇసుక స్టాక్ పాయింట్లపై సంబంధిత శాఖల అధికారులు చర్యలు తీసుకోవడంలో విఫలమవుతున్నారు. సారపాక పంచాయతీ పరిధిలోని గాంధీనగర్, భాస్కర్నగర్, రాజీవ్ నగర్ తదితర ప్రాంతాల్లో అక్రమార్కులు అర్ధరాత్రులు ఇసుక రవాణా చేస్తూ ఖాళీగా ఉన్న ప్రదేశాల్లో స్టాక్ పాయింట్లు ఏర్పాటు చేసుకుంటున్నారు. ఎలాంటి అనుమతులు లేకుండా ఇసుక స్టాక్ పాయింట్లు ఎక్కడ పడితే అక్కడ కనిపిస్తున్నా వీటి సమాచారం సోపల్ మీడియాలో హాల్చల్ చేస్తున్న సంబంధిత రెవెన్యూ, మైనింగ్ శాఖలు చర్యలు తీసుకోవడంలో ఘోరంగా విఫలమవుతున్నాయనే ఆరోపణలు వెల్లువెత్తుతున్నాయి.వర్షాకాలం సీజన్ కావడంతో గోదావరి నుండి అక్రమంగా ఇసుకను తీసుకువచ్చి స్టాక్ పాయింట్లు ఏర్పాటు చేసుకుని ఆ ఇసుకను ట్రాక్టర్ కు రూ.3 వేల నుండి రూ.4 వేల వరకు అమ్ముకుంటున్నారనేది బహిరంగ సత్యం. సంబంధిత శాఖల అధికారులు తక్షణమే సారపాక పంచాయతీలోని పలు కాలనీల్లో తనిఖీలు చేపడితే స్టాక్ పాయింట్లకు సంబంధించి 600 ట్రీపుల వరకు ఇసుకను సీజ్ చేయొచ్చని స్థానికులు చెబుతున్నారు. ఇప్పటికైనా సంబంధిత శాఖల అధికారులు స్పందించి ఇసుక స్టాక్ పాయింట్లను గుర్తించి సీజ్ చేయాలని ప్రజలు కోరుతున్నారు.



సమీక్షా సమావేశాన్ని బహిష్కరించిన ఫీల్డ్ అసిస్టెంట్లు..

ఎంపీడివోకు వినతి పత్రం

టీ మీడియా,జులై 25 , తాడూయి: మండలంలోని వివిధ గ్రామ పంచాయతీలలో వి బి జి (ఆర్ ఎ ఎం జి)(ఎంజీన్ ర్ ఈజీఏ) పథకం నందు పనిచేస్తున్న ఫీల్డ్ అసిస్టెంట్లు మండల సమీక్ష సమావేశాన్ని బహిష్కరించినట్లు ఫీల్డ్ అసిస్టెంట్ అధ్యక్షుడు శంకర్ తెలిపారు. శనివారం ఎంపీడివో కార్యాలయంలో ఎంపీడివో భరత్ కుమార్ కు వినతి పత్రాన్ని అందజేశారు. ఈ సందర్భంగా వారు మాట్లాడుతూ... మూడు నెలలు గడుస్తున్న జీతభత్యాలు జీతాలు రాలేవని ఆవేదన వ్యక్తం చేశారు. ఉపాధి హామీ పథకంతో పాటు వసమహోత్సవం ఇందిరమ్మ ఇల్లు, ఫోటో క్యాప్చర్ అటెండెన్స్ పనులు అధిక భారం అవుతున్నాయని అన్నారు. 20 సంవత్సరాలుగా పనిచేస్తున్న ఎప్పుడు కూడా నెల మొదటి వారంలో డబ్బులు రావడం లేదని ఆవేదన వ్యక్తం చేశారు. జీతాలు చెల్లించకపోవడంపై కుటుంబ పోషణ భారంగా ఉందని తెలిపారు. కావున ఇట్టి సమీక్షా సమావేశాన్ని బహిష్కరిస్తున్నట్లు తెలుపుతూ, అధికారులు మన్నించాలని తెలిపారు. ఈ కార్యక్రమంలో అధ్యక్షుడు శంకర్,ఉపాధ్యక్షులు రమేష్, కార్యదర్శి సంతోష్,కోశాధికారి సాయన్న, సంజీవరెడ్డి, చిరంజీవి , బాలాజ్, రంజిత్, హనుమంత రెడ్డి పాల్గొన్నారు.

ప్రభుత్వ జనరల్ ఆసుపత్రికి ఐసీయూ అంబులెన్స్

ప్రారంభించిన జాతీయ ఎస్టీ కమిషన్ సభ్యులు హుస్సేన్ నాయక్

టీ మీడియా,జులై 25 , మహబూబాబాద్ : మహబూబాబాద్ ప్రభుత్వ జనరల్ ఆసుపత్రికి ఈసీఐఎల్ సంస్థ 'సిఎస్ఆర్' నిధుల సహకారంతో సమకూర్చిన ఆత్యాధునిక ఐసీయూ అంబులెన్స్ ను జాతీయ ఎస్టీ కమిషన్ సభ్యులు జాబోతు హుస్సేన్ నాయక్ శనివారం జెండా ఊపి ప్రారంభించారు. ?ఈ సందర్భంగా ఆయన మాట్లాడుతూ... ప్రమాదాలు, అనారోగ్య అత్యవసర సమయాల్లో గిరిజన, గ్రామీణ ప్రాంతాల ప్రజలకు సకాలంలో మెరుగైన వైద్యం అందించడంలో ఈ ఐసీయూ అంబులెన్స్ ఎంతో ఉపయోగపడుతుందన్నారు. ప్రజా ఆరోగ్యం కోసం సహకారం అందించిన ఈసీఐఎల్ యాజమాన్యాన్ని ఆయన అభినందించారు. సమాజ అభివృద్ధిలో ప్రభుత్వ రంగ సంస్థలు భాగస్వామ్యం కావడం అభినందనీయమని పేర్కొన్నారు. ?ఈ కార్యక్రమంలో జిల్లా వైద్య ఆరోగ్య శాఖ అధికారులు, జిల్లా జనరల్ ఆసుపత్రి సూపరిండెంట్ శ్రీనివాసరావు, వైద్యులు, ఈసీఐఎల్ ప్రతినిధులు, ప్రజాప్రతినిధులు పాల్గొన్నారు.



ప్రమాదకర ప్రయాణం

2.5 కిలోమీటర్ల మేర రోడ్డుపై గుంతలు

టీ మీడియా,జులై 25 , బూర్గంపహాడ్ : భద్రాద్రి కొత్తగూడెం జిల్లా బూర్గంపాడు మండలం బూర్గంపాడు గ్రామం నుండి సారపాక వరకు వెళ్లే ప్రధాన ఆర్ అండ్ బి రహదారి పూర్తిగా దెబ్బతినడంతో రైతులు, వాహనదారులు తీవ్ర ఇబ్బందులు పడుతున్నారు. సుమారు 2.5 కిలోమీటర్ల మేర రోడ్డుపై పెద్ద పెద్ద గుంతలు ఏర్పడ్డాయి. ఇటీవల కురుస్తున్న వర్షాలకు రోడ్డు మరింత అధ్వాన్నంగా మారింది.రోజూ తిరిగే వందలాది బస్సులు, రైతులకు చెందిన నిత్యావసర వస్తువుల రవాణా వాహనాలు, అంబులెన్స్ సైతం రాకపోకలు సాగించలేని పరిస్థితి నెలకొంది.ఈ సమస్యపై స్థానికులు పలుమార్లు సంబంధిత అధికారుల దృష్టికి

తీసుకెళ్లినా ఎలాంటి చర్యలు లేవని ఆవేదన వ్యక్తం చేస్తున్నారు.

రోడ్డు అధ్వాన్నంగా ఉండటంతో ప్రమాదాలు జరిగే ప్రమాదం ఉందని, అత్యవసర సమయాల్లో రోగులను ఆసుపత్రికి తరలించడంలోనూ జాప్యం జరుగుతుందని వాపోతున్నారు.ఈ నేపథ్యంలో స్థానిక ప్రజలు, రైతులు రహదారి అధికారులు వెంటనే స్పందించి గుంతలను పూడ్చి, రోడ్డును పునరుద్ధరించాలని డిమాండ్ చేస్తున్నారు.

ప్రమాదాలు జరుగుతున్న పట్టించుకోరా

ప్రధాన ఆర్ అండ్ బి రహదారి పై నిత్యం అనేక ప్రమాదాలు జరుగుతున్న సంబంధిత అధికారులు పట్టించుకోరా అంటూ జిల్లా వ్యవసాయ కూలీ సంఘం నాయకులు పూన్నం చందు ప్రశ్నిస్తున్నారు. చిన్నపాటి గుంతలు పెద్దవిగా మారి ప్రాణాలుకు ముప్పు వాటిల్లిన సంబంధిత



ఆర్ అండ్ బి అధికారులు నిద్రపోతున్నారని ప్రశ్నించారు. మండలంలో పలు గ్రామాలలో ఆర్ అండ్ బి రహదారులను ఆసుకొని పలు దుకాణాలు, ఇండ్ల నిర్మాణాలు కొనసాగుతున్న ఎలాంటి చర్యలు చేపట్టకుండా నిద్రపోతున్నారని ఆర్ అండ్ బి శాఖ అధికారులపై ఆయన ప్రశ్నించారు. ప్రజల ప్రాణాల దృష్ట్యా, వెంటనే చర్యలు చేపట్టకపోతే పెద్ద ఎత్తున ఆందోళన చేపడతామని హెచ్చరిస్తున్నారు.



ప్రియుడి ఇంటి ఎదుట ప్రేమికురాలి నిరసన

టీ మీడియా,జులై 25 , అశ్వాపురం: తనను ప్రేమించి పెళ్లి చేసుకుంటానని నమ్మించి, ఇప్పుడు మరో యువతితో నిశ్చితార్థం చేసుకున్నాడని ఆరోపిస్తూ జగ్గారం గ్రామానికి చెందిన ఓ యువతి అశ్వాపురం మండల కేంద్రంలోని కాల్యబజార్ కు చెందిన నూకల నవీన్ ఇంటి ఎదుట శనివారం టెంట్ వేసుకుని నిరసన చేపట్టింది. గత మూడేళ్లుగా నవీన్ తనను ప్రేమిస్తున్నాడని, పెళ్లి చేసుకుంటానని హామీ ఇచ్చి ఇప్పుడు మరో యువతితో నిశ్చితార్థం చేసుకోవడంతో తనకు అన్యాయం జరిగిందని బాధితురాలు ఆరోపించింది.యువతి వస్తున్న విషయం తెలుసుకున్న నవీన్ కుటుంబ సభ్యులు ఇంటికి తాళం వేసి వెళ్లిపోయినట్లు స్థానికులు తెలిపారు. విషయం తెలుసుకున్న మహిళా సంఘాల నాయకురాళ్లు సంఘటనా స్థలానికి చేరుకుని యువతికి మద్దతు తెలిపారు. సమాచారం అందుకున్న పోలీసులు అక్కడికి చేరుకుని పరిస్థితిని సమీక్షించారు. ఈ ఆరోపణలపై మరో పక్షం స్పందన తెలియాల్సి ఉంది. ఇరువర్గాల వాదనలు తెలుసుకున్న అసంతరం తదుపరి చర్యలు తీసుకుంటామని పోలీసులు తెలిపారు.

ప్రతి ఓటు అమూల్యమైంది

టీ మీడియా,జులై 25 ,కూసుమంచి:ప్రజాస్వామ్య వ్యవస్థలు ప్రతి ఓటు అమూల్యమైందని అర్జులైన ప్రతి ఓటరు సక్రమం చేసుకోవాల్సిన బాధ్యత ఉందని కాంగ్రెస్ పార్టీ నాయకులు తుంబారు దయాకర్ రెడ్డి సూచించారు. ప్రత్యేక ఓటర్ల జాబితా ధ్రువీకరణ ప్రక్రియపై సర్ సూపర్వైజర్స్ బి ఎల్ ఏ లతో శనివారం కూసుమంచిలోని రాష్ట్ర రెవెన్యూ గృహనిర్మాణ సమాచారం శాఖ మంత్రి పొంగులేటి శ్రీనివాసరెడ్డి క్యాంపు కార్యాలయంలో విస్తృత అవగాహన సదస్సు జరిగింది. ఈ ఆర్ ఏ జోన్లగర్లద్ద రవికుమార్ అధ్యక్షతన జరిగిన సదస్సులో తుంబూరి మాట్లాడుతూ సర్ అన్యుమరేషన్ దరఖాస్తు ప్రాముఖ్యత పూరించు విధానం వివరాల నమోదు అవసరమైన పత్రాలు సమర్పించడం లాంటి ప్రజలు ఎదుర్కొని పలు సందేహాలను ఆయన నివృత్తి చేశారు. అర్జులైన ప్రతి ఓటరు తమ వివరాలను సక్రమంగా నమోదు చేసుకొని ప్రజాస్వామ్య ప్రక్రియలో భాగస్వాములు కావాలని ఆయన పిలుపునిచ్చారు. గ్రామాలు పట్టణాలు తేడా లేకుండా ప్రతి కుటుంబానికి సమాచారం చేరవేసి ప్రతి ఒక్కరూ ఓటు హక్కును కలిగి ఉందని విధంగా జాగ్రత్తలు తీసుకోవాలని సార్ సూపర్వైజర్స్ బిఎల్కాలకు ఆయన సూచించారు. టీ పి సి సి నాయకులు మాట్లాడుతూ సర్ సూపర్వైజర్స్ బిఎల్ఎల బాధ్యతాయుతంగా వ్యవహరించి ప్రతి ఓటును ఎన్టీఆర్ అయ్యేవిధంగా ప్రత్యేక దృష్టితో బాధ్యత గా వ్యవహరించాలని ఆదేశించారు. ఈ కార్యక్రమంలో కూసుమంచి మండల కాంగ్రెస్ పార్టీ అధ్యక్షులు బజ్జూరి వెంకటరెడ్డి నాయకులు మాదాసు ఉపేందర్ రావ్ భారీ వీరభద్రం శ్రీసు తదితరులు పాల్గొన్నారు.



పర్యావరణ పరిరక్షణ కోసం

మొక్కల పెంపకం తప్పనిసరి..

-ఉచితంగా మొక్కలు పంపిణీ :మాజీ కార్పొరేటర్ మక్కాల్.

టీ మీడియా,జులై 25 , ఖమ్మం :పర్యావరణ పరిరక్షణ కోసం వసమహోత్సవ కార్యక్రమంలో భాగంగా ప్రతి ఒక్కరు విధిగా తమ నివాస ఆవరణలలో మొక్కల పెంపకం తప్పనిసరి అని బి.ఆర్.ఎస్. పార్టీ ఖమ్మం కార్పొరేషన్ డిప్యూటీ ఛోర్ లీడర్, మాజీ కార్పొరేటర్ షేక్ మక్కాల్ అన్నాడు.. శనివారం ఖమ్మం నగరంలోని 23 డివిజన్లో ఇంటింటికి ఉచితంగా మొక్కలు పంపిణీ మాట్లాడారు..పర్యావరణం పరిరక్షణ లేకపోవడంతో ఎల్ ని నో, గ్లోబల్ వార్మింగ్ ఇతర ప్రకృతి వైపరీత్యాల నుంచి రక్షించుకునేవిధంగా మొక్కలు నాటడం వాటిని సంరక్షించుకోవడం ప్రతి ఒక్కరి బాధ్యత అని ఆయన అన్నారు.. అడవులను రక్షించడం, పర్యావరణం పచ్చగా ఉండాలశీటే అడవులను రక్షించాలని, ఆయన అన్నారు. ఈ మేరకు మందార, గన్నేరు, రవ్వల రాణి,టెకోమో,కొరాల,సీతాఫలం,టొప్పాయి, ఉసిరి, మునగ మొక్కలను ఉచితంగా పంపిణీ చేసినట్లు తెలిపారు.

రూ. రెండు కోట్ల కు పురుగు

మందుల వ్యాపారి ఐపీ

టీ మీడియా,జులై 25 ,ఖమ్మం లీగల్ : కామేపల్లి మండలంకు చెందిన పురుగు మందుల వ్యాపారి ధరావత్ శేఖర్ స్థానిక ప్రిన్సిపల్ సీనియర్ సివిల్ జడ్జి కోర్టులో రూ. 2,69,42,313 /- కు ఐపీ దాఖలు చేశారు. మొత్తం 54 మంది రుణదాతలను ప్రతివాదులుగా చేర్చారు. కేసు వివరాల ప్రకారం.. పిటిషనర్ శేఖర్ ఖమ్మం పట్టణంలో పురుగు మందుల వ్యాపారం చేసినాడు. ఈ వ్యాపారాన్ని అభివృద్ధి చేయడం కోసం అధిక వడ్డీ లకు బంధువుల దగ్గర స్నేహితులు దగ్గర అధిక మొత్తంలో అప్పులు తీసుకున్నాడు. ఈ వ్యాపారం లో తీవ్ర నష్టాలు రావడంతో బాకీలు తీర్చలేని పరిస్థితి ఏర్పడిందని, తనను దివాలాదారునిగా ప్రకటించాలని కోరుతూ వ్యాయవాది ద్వారా కోర్టులో ఐపీ దాఖలు చేశాడు.

కృష్ణా నదిలో విద్యార్థి గల్లంతు

టీ మీడియా, జులై 24 ,ఆత్మకూరు:వనపర్తి జిల్లాఆత్మకూరు మండలం జూరాల గ్రామ సమీపంలో కృష్ణానదిలో డిగ్రీ విద్యార్థి జాఫర్ (19) గల్లంతు స్నేహితులతో కలిసి ఆత్మకూర్ సమీపంలో ఉన్న జూరాల కృష్ణానదిలో స్నానం చేయడానికి వెళ్లి జాఫర్ డిగ్రీ మూడవ సంవత్సరం, బీసీ హాస్టల్లో ఉంటూ చదువుతున్నాడు. గల్లంతుయిన జాఫర్ స్వగ్రామం నాగర్ కర్నూల్ జిల్లా అమ్రాబాద్ మండలం పట్నరపల్లె గ్రామం.బృందాల ద్వారా గాలింపు చర్యలులో లభ్యమైన జావీద్ మృతదేహం పోస్టుమార్గం నిమిత్తం గద్వాల ప్రభుత్వసుపత్రికి తరలించిన పోలీసులు.



విద్యార్థుల పోరాటమే విజయం

మాజీ సర్పంచ్ భద్రు నాయక్

టీ మీడియా,జులై25,సింగరేణి(కారేపల్లి): నీట్ ప్రశ్నపత్రాల లీకేజీ వ్యవహారంలో విద్యార్థులు,యువత చేపట్టిన ఉద్యమానికి కేంద్ర ప్రభుత్వం దిగివచ్చి స్పందించడం ప్రజాస్వామ్య విజయమని మాజీ సర్పంచ్ భద్రు నాయక్ అన్నారు.ఆయన మాట్లాడుతూ,నీట్ ప్రశ్నపత్రాల లీకేజీ వ్యవహారానికి నైతిక బాధ్యత వహిస్తూ కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా చేయడం విద్యార్థుల పోరాటానికి దక్కిన విజయమన్నారు.విద్యార్థుల భవిష్యత్తుతో చెలగాటం ఆడితే ఏ ప్రభుత్వమైనా ప్రజల ముందు నిలబడలేదని,చరిత్ర కూడా అదే చెబుతోందన్నారు.ప్రశ్నపత్రాల లీకేజీ వ్యవహారంలో ప్రధానమంత్రి నరేంద్ర మోడీ కూడా బాధ్యత వహించాలని డిమాండ్ చేశారు.విద్యార్థులు,యువతపై దాడులకు పాల్పడిన వారిపై చట్టపరమైన చర్యలు తీసుకోవాలని కోరారు.దేశ భవిష్యత్తు విద్యా వ్యవస్థపై ఆధారపడి ఉందని,ఇకపై కేంద్ర ప్రభుత్వం విద్యా వ్యవస్థలో పూర్తి పారదర్శకత పాటించి,ప్రశ్నపత్రాల లీకేజీలకు పాల్పడిన నిందితులపై కఠిన చర్యలు తీసుకోవాలని భద్రు నాయక్ డిమాండ్ చేశారు.విద్యార్థులతో పెట్టుకున్న ఏ ప్రభుత్వమూ ఎక్కువ కాలం నిలవలేదని ఆయన వ్యాఖ్యానించారు.



రక్తదానంతో ఎమ్మెల్యే జన్మదిన వేడుకలు

కారేపల్లిలో మెగా రక్తదాన శిబిరం

కాంగ్రెస్ అధ్యక్షులలో అన్నదానం

టీ మీడియా,జులై25,సింగరేణి(కారేపల్లి):వైరా ఎమ్మెల్యే మలోత్ రాందాస్ నాయక్ జన్మదినాన్ని పురస్కరించుకుని కారేపల్లిలో శనివారం సేవా కార్యక్రమాలు ఘనంగా నిర్వహించారు.సింగరేణి గ్రామపంచాయతీ సర్పంచ్ మేదరి వీరప్రతాప్ (టోనీ) అధ్యక్షులలో మెగా రక్తదాన శిబిరం నిర్వహించగా,ఎమ్మెల్యే తనయుడు,యువజన నాయకుడు మలోత్ విఘ్నేష్ నాయక్ శిబిరాన్ని ప్రారంభించారు.స్థానిక యువత పెద్ద సంఖ్యలో స్పృహించగా రక్తదానం చేసి మానవతా సేవలో భాగస్వాములయ్యారు.అనంతరం కాంగ్రెస్ శ్రేణులు డీజే పాటల సదుమ కారేపల్లి ప్రధాన వీధుల్లో భారీ రాల్చీ నిర్వహించి ఎమ్మెల్యేకు జన్మదిన శుభాకాంక్షలు తెలియజేశారు.ఇక మండల కాంగ్రెస్ పార్టీ అధ్యక్షులలో అన్నదాన కార్యక్రమం నిర్వహించారు.వాణిజ్య విభాగం జిల్లా ఉపాధ్యక్షుడు సురేందర్ మనియార్ అధ్యక్షులలో కేక్ కట్ చేసి జన్మదిన వేడుకలను ఘనంగా జరిపారు. ఈ కార్యక్రమంలో మండల కాంగ్రెస్ అధ్యక్షుడు తోటకూరి రాంబాబు,కారేపల్లి సొసైటీ చైర్మన్ దుగ్గినేని శ్రీనివాసరావు,డైరెక్టర్లు అడ్డగొడ ఐలయ్య,దేగల ఉపేందర్,కాంగ్రెస్ నాయకులు విష్ణువర్ధన్ రెడ్డి,పెద్దబోయిన ఉమాశంకర్,సర్పంచుల సంఘం అధ్యక్షుడు భూక్య రంజిత్ కుమార్,హిరాలాల్, దండు ప్రవీణ్,యాకుబ్ అలీ,నాగులు,గుగులోత్ భీముడు,తాజుద్దీన్,పరీఫ్ తదితరులు పాల్గొన్నారు.

ఎమ్మెల్యే రాందాస్ నాయక్ జన్మదిన వేడుకలు

టీ మీడియా జులై .25 ,జూలూరుపాడు. : వైరా ఎమ్మెల్యే మలోత్ రాందాస్ నాయక్ జన్మదిన వేడుకలను మండల కాంగ్రెస్ పార్టీ అధ్యక్షులలో ఘనంగా నిర్వహించారు.శనివారం భద్రాద్రి కొత్తగూడెం జిల్లా జూలూరుపాడు మండల కేంద్రంలోని పార్టీ కార్యాలయంలో ఎమ్మెల్యే జన్మదినాన్ని పురస్కరించుకుని రోజున పురస్కరించుకుని కాంగ్రెస్ నాయకులు,కార్యకర్తలు సంబురాలు జరుపుకున్నారు.పార్టీ కార్యకర్తలు ఏర్పాటు చేసిన కేక్ ను కాంగ్రెస్ పార్టీ జిల్లా నాయకులు లేళ్ల వెంకట్ రెడ్డి, పార్టీ మండల అధ్యక్షుడు మలోతు మంగిలాల్ నాయక్ కట్ చేసి శుభాకాంక్షలు తెలిపారు.ఈ సందర్భంగా కాంగ్రెస్ పార్టీ నాయకులు మాట్లాడుతూ వైరా నియోజకవర్గంలోని పేదల సంక్షేమం,అభివృద్ధికి రాందాస్ నాయక్ కృషి చేస్తున్నారన్నారు.నిండు సూరేళ్ళు ఆయురారోగ్యాలతో

ప్రకృతి వ్యవసాయ పద్ధతులతో నాణ్యమైన పంటలు

టీ మీడియా ,జులై 25 . ములకలపల్లి : ప్రకృతి వ్యవసాయ పద్ధతులు పాటించి నాణ్యతతో కూడిన పంటలను సాధించాలని అశ్వారావుపేట వ్యవసాయశాఖ డివిజన్ సంచాలకులు రవికుమార్ రైతులను కోరారు. శనివారం ములకలపల్లి మండలంలోని మూకమామిడి గ్రామంలో వ్యవసాయ శాఖ ఆధ్వర్యంలో జాతీయ ప్రకృతి వ్యవసాయ మిషన్ లో భాగశీగా ప్రకృతి వ్యవసాయంపై రైతులకు శిక్షణ కార్యక్రమాన్ని నిర్వహించారు.ఈ కార్యక్రమంలో అశ్వారావుపేట డివిజన్ వ్యవసాయ సంచాలకులు రవికుమార్ మాట్లాడుతూ... ప్రకృతి వ్యవసాయంలో ముందుకు వచ్చిన రైతులు మూడు సంవత్సరాలు పాటు ఒక్కో రైతు ఎకరం విస్తీర్ణంలో ప్రకృతి వ్యవసాయ పద్ధతులు పాటించి నాణ్యతతో కూడిన పంట ఉత్పత్తులను సాధించాలని కోరారు. మండల వ్యవసాయ అధికారి అరుణ్ బాబు మాట్లాడుతూ... మట్టి

సమూహాలు ఎలా కలిసి చాలా లో వివరించారు. రైతులు తమ పొలాల్లో మట్టి ఎక్కిరి కట్టాలని చెప్పించుకోవాలని సూచించారు. కేవీకే కోఆర్డినేటర్ భరత్ మాట్లాడుతూ ఎలి నేనో ప్రభావం వల్ల వర్షాలు తక్కువగా పడతాయని దీనికి అనుగుణంగా తక్కువ పంట కాలం, తక్కువ నీటిని వాడుకునే పంటలైన కంది, పెసర,మినుములు సాగు చేయాలని సూచించారు.ఏకావో రాహుల్ మాట్లాడుతూ ప్రతీ రైతు రైతుభీమా రెస్పన్స్ కోసం వారి పట్టా భూమి,రైతు ఆధార్ కార్డు, నామినీ ఆధార్ కార్డు కాపీ ని నామినేషన్ ఫార్మ్ తో ఇవ్వాలని కోరారు.సర్పంచ్ కోర్న ఆదిలక్ష్మి



మాట్లాడుతూ... రైతులందరూ ప్రకృతి వ్యవసాయం వైపు మొగ్గు చూపించాలని,ప్రభుత్వ పథకాలు సద్వినియోగం చేసుకోవాలని కోరారు.ఈ శిక్షణ కార్యక్రమంలో ఏతావోలు రాహుల్,రమేష్ రైతులు పాల్గొన్నారు.అనంతరం అధికారులు పత్తి, మొక్కజొన్న ఆయిల్ పామ్ పంటలను పరిశీలించారు.పంటలలో వచ్చు పురుగు తెగుళ్ళకు సంబంధించిన సస్య రక్షణ చర్యలను రైతులకి వివరించారు.



మిగిలిన భోజనమే అనారోగ్యానికి కారణమా..?

-40 మంది విద్యార్థులనులకు వాంతులు, విరోచనాలు

-సమగ్ర విచారణకు ఆదేశాలు.

టీ.మీడియా,జులై25. ,చింతూరు:పోలవరం జిల్లా చింతూరు సబ్డివిజన్ పరిధిలోని వి.ఆర్.పురం మండలం సోములగూడెం గిరిజన సంక్షేమ ఆశ్రమ పాఠశాలలో 40 మంది విద్యార్థులు అస్వస్థతకు గురికావడం కలకలం రేపింది. విద్యార్థులనులకు వాంతులు, విరోచనాలు, వికారం వంటి లక్షణాలు కనిపించడంతో వెంటనే చింతూరు ప్రభుత్వ ఏరియా ఆసుపత్రికి మరి కొంత మందిని విఆర్ పురం ప్రభుత్వాసుపత్రికి మిగిలిన వారిని అదే హాస్టల్లో ఉంచి చికిత్స అందించడం జరిగింది అని సమాచారం. ప్రస్తుతం వారంతా కోలుకుంటుండటంతో తల్లిదండ్రులు, స్థానికులు ఊపిరి పీల్చుకున్నారు.ఈ ఘటనకు గల కారణాలపై ప్రాథమికంగా పరిశీలిస్తే ఇటీవల రాష్ట్ర ప్రభుత్వం నిర్వహించిన మెగా పేరెంట్--టీచర్ మీటింగ్ 4.0 సందర్భంగా పెద్ద ఎత్తున వండిన ఆహారం మిగిలిపోవడంతో, మిగిలిన అదే ఆహారాన్ని హాస్టల్ విద్యార్థులకు పట్టించినట్లు సమాచారం. నిల్వ ఉంచిన ఆహారం వికటించడంతోనే విద్యార్థులు అస్వస్థతకు గురైనట్లు స్థానికంగా ప్రచారం జరుగుతోంది. అయితే దీనిపై అధికారిక నిర్ధారణ రావాల్సి ఉంది. సమాచారం అందుకున్న చింతూరు ఐటీడీఏ ప్రాజెక్టు అధికారి శుభం సక్వాల్ ప్రభుత్వ ఏరియా ఆసుపత్రిని, ఘటన జరిగిన ఆశ్రమ పాఠశాలను సందర్శించి చికిత్స పొందుతున్న విద్యార్థులకు ఆరోగ్య పరిస్థితిని స్వయంగా పరిశీలించారు. వైద్యులతో మాట్లాడి పూర్తి వివరాలు తెలుసుకున్నారు. అలాగే ఈ ఘటనకు గల కారణాలపై సమగ్ర విచారణ చేపట్టి, నిర్ణయానికి బాధ్యులైన వారిపై కఠిన చర్యలు తీసుకుంటామని ఆయన తెలిపారు. ఈ ఘటన గిరిజన సంక్షేమ ఆశ్రమ పాఠశాలల్లో విద్యార్థులకు అందించే ఆహారం నాణ్యత, నిల్వ విధానాలపై మరోసారి ప్రశ్నలు లేవనెత్తుతోంది. ఇలాంటి ఘటనలు పునరావృతం కాకుండా సంబంధిత అధికారులు కట్టుదిట్టమైన చర్యలు చేపట్టాలని ప్రజలు కోరుతున్నారు.



ఎన్ఐఆర్ రశీదులు వెంటనే ఇవ్వాలి

-- -అధికారులను నిలదీసిన బీఆర్ఎస్ నాయకురాలు

టీ మీడియా, జులై25, అశ్వారావుపేట:అశ్వారావుపేట నియోజకవర్గంలోని ఐదు మండలాల పరిధిలో ప్రత్యేక ఓటరు సర్వే (ఎన్ఐఆర్) ప్రక్రియలో సమోదు పూర్తయిన ఓటర్లకు వెంటనే రశీదులు అందజేసేలా చర్యలు తీసుకోవాలని బీఆర్ఎస్ నాయకురాలు వగ్గెల పూజ జిల్లా అధికారులను కోరారు. ఈ మేరకు భద్రాద్రి కొత్తగూడెం జిల్లా కలెక్టరేట్లో జిల్లా రెవెన్యూ అధికారి పద్మావతి, ఎన్నికల విభాగ సూపరింటెండెంట్ రంగప్రసాద్లను కలిసి వినతిపత్రం అందజేశారు.ఈ సందర్భంగా వగ్గెల పూజ మాట్లాడుతూ, నియోజకవర్గంలోని ఐదు మండలాల్లో ఇప్పటికే సమోదు ఫారాలు సమర్పించిన పలువురు ఓటర్ల వివరాలు ఆన్లైన్లో పూర్తయినప్పటికీ, సంబంధిత బూత్ స్థాయి అధికారులు (బీఎల్ఎస్) వారికి రశీదులు అందించడం లేదని ఆందోళన వ్యక్తం చేశారు. పూర్తిగా గిరిజన ప్రాంతం కావడంతో చాలా మంది ఓటర్లకు రశీదు ప్రాధాన్యతపై సరైన అవగాహన లేకపోవడం కూడా సమస్యగా మారిందన్నారు.బీఆర్ఎస్ పార్టీ బూత్ స్థాయి ప్రతినిధులు (బీఎల్ఏలు)తో పాటు ప్రజల నుంచి పెద్ద ఎత్తున ఫిర్యాదులు వస్తున్నాయని తెలిపారు. రశీదులు అందజేయకపోతే సకాలంలో సమోదు చేసుకున్న అర్హులైన ఓటర్ల పేర్లు కూడా ఉద్దేశపూర్వకంగా లేదా దురుద్దేశంతో ఓటరు జాబితా నుంచి తొలగించే ప్రమాదం ఉందని ఆమె ఆందోళన వ్యక్తం చేశారు.సమయం తక్కువగా ఉన్నందున క్షేత్రస్థాయిలో పనిచేస్తున్న ఎన్నికల అధికారులు, బూత్ స్థాయి అధికారులకు వెంటనే ఆదేశాలు జారీ చేసి, ఆన్లైన్ ప్రక్రియ పూర్తయిన ప్రతి ఓటరికి రశీదు అందేలా చర్యలు తీసుకోవాలని వగ్గెల పూజ అధికారులను కోరారు. విన్నపంపై స్పందించిన జిల్లా అధికారులు సంబంధిత క్షేత్రస్థాయి సిబ్బందికి తక్షణమే ఆదేశాలు జారీ చేసినట్లు తెలిపారు. దీనికి వగ్గెల పూజ అధికారులకు కృతజ్ఞతలు తెలిపారు.ఈ కార్యక్రమంలో బీఆర్ఎస్ నాయకులు వేముల హరీష్, సూరా వెంకటేశ్వర్లు,సత్తి నాగేశ్వరరావు, వంకాయలపాటి బాబురావు, సంగీత వీరాజు, జేఐ శివ తదితరులు పాల్గొన్నారు.



ఎమ్మెల్యే రాందాస్ నాయక్ ప్రజా జీవితంలో కొనసాగాలని నేతలు ఆకాంక్షించారు.ప్రధాన రహదారిపై కాంగ్రెస్ పార్టీ నాయకులు రాల్చీ నిర్వహించారు.ఎమ్మెల్యే జన్మదినం సందర్భంగా చంద్రగొండ,పాపకొల్లు క్రాస్ రోడ్డు ఆటో స్టాండ్ల వద్ద ఆటో డ్రైవర్లకు,గ్రామ పంచాయతీ పారిశుధ్య కార్మికులకు ఖాకీ చొక్కాలు పంపిణీ చేశారు.ఈ కార్యక్రమంలో కాంగ్రెస్ పార్టీ మండల నాయకులు దుద్దుకూరి మధుసూదన్ రావు,కాంగ్రెస్ పార్టీ జిల్లా కార్యదర్శి ఆర్కే నాయుడు, చౌడం నరసింహారావు,సర్పంచులు బానోత్ సుమలత ,భూక్య చంద్రబాబు,బోడ భీమారావు,మహిళ అధ్యక్షురాలు గుగులోత్ సునీత,రామిశెట్టి రాంబాబు, లచ్చు నాయక్ తదితరులు పాల్గొన్నారు.



మోసాలపట్ల అప్రమత్తం గా ఉండాలి :

-సి ఐ. గోపాలకృష్ణ .

.**టీ.మీడియా,జూలై25,చింతూరు:**మహిళలపై జరుగుతున్న అన్యాయాలు, అక్రమాలు, మొబైల్లో వచ్చే మెసేజ్ మోసాల పట్ల, అప్రమత్తంగా ఉండాలని చింతూరు సిఐ గోపాలకృష్ణ పేర్కొన్నారు. మహిళల భద్రత గూర్చి అవగాహన సదస్సును కన్యాపురం గ్రామం లో నిర్వహించారు. పోలీసువున్నతాధికారులైన జిల్లా ఎస్పీ అమిత్ బర్దర్,ఎ ఎస్పీ హేమంత్ ఆదేశాల మేరకు అవగాహన సదస్సులు నిర్వహిస్తున్నట్లు తెలిపారు. గ్రామ గ్రామాన పోలీసుల ఆధ్వర్యంలో అవగాహన సదస్సులు నిర్వహిస్తున్నట్లు తెలిపారు. ఈ మేరకు సోమవారం కన్యాపురం గ్రామస్థలకు అవగాహన కల్పించారు.మొబైల్ వాడకం పెరిగిన ప్రతి మోసాలు పెరుగుతున్నాయని మహిళలు, యువత అప్రమత్తంగా ఉండాలని కోరారు.మహిళలను ఎవరైనా ఈవ్ టీజింగ్ చేస్తే 112 నెంబర్ కు కాల్ చేయాలన్నారు. విద్యార్థినులు శక్తి యాప్ ను డౌన్లోడ్ చేసుకోవాలన్నారు. మొబైల్ లో డిజిటల్ అరెస్ట్ చేశామని మొబైల్ వాడకం దారులకు అక్రమ కాల్స్ వస్తుంటాయని, అలాంటి అరెస్టులు ఏమీ ఉండవని, ఆ విధమైన కాల్స్ వస్తే వెంటనే తమకు తెలపాలని కోరారు. రోడ్డు భద్రత నియమాలు ప్రతి ఒక్కరు పాటించాలని కోరారు. రోడ్డు భద్రత నియమాలు పాటిస్తామని యువత, ప్రజలతో ప్రతిజ్ఞ చేయించారు. ఈ కార్యక్రమంలో యస్ ఐ సంతోష్ కుమార్,పోలీస్ సిబ్బంది పాల్గొన్నారు.



మానవ హక్కుల సంఘ సభ్యుల నియామకం

-రాష్ట్ర డైరెక్టర్ గా సతీష్ రాఘవన్

.**టీ.మీడియా,జూలై25, చింతూరు:**తూర్పు మన్యంలో (హ్యూమన్ రైట్స్ ప్రొటెక్షన్ కౌన్సిల్ ఆఫ్ ఇండియా) మానవ హక్కుల పరిరక్షణ సమితి సంస్థ అవసరం ఎంతైనా ఉందని గుర్తించిన సంఘ నాయకులు తూర్పు మన్యంలోని పోలవరం జిల్లా చింతూరు మండలం మోతుగూడెం గ్రామం నుంచి రాష్ట్ర డైరెక్టర్ గా సతీష్ రాఘవన్ ను రాష్ట్ర సంయుక్త కార్యదర్శిగా వేగి రామకృష్ణను నియమిస్తూ జాతీయ అధ్యక్షులు తాళ్లూరి ప్రసన్న కుమార్ కాకినాడలో శుక్రవారం నిర్వహించిన ప్రత్యేక సమావేశంలో గుర్తింపు కార్డు, నియామక పత్రాన్ని అందజేశారు, ఈ సందర్భంగా జాతీయ అధ్యక్షులు మాట్లాడుతూ గిరిజన ప్రాంతాలలో గిరిజనులు మరియు బలహీనవర్గాల ప్రజల యొక్క సామాజిక హక్కులను తెలియజేస్తూ ఎవరికైతే సంస్థ యొక్క అవసరం ఉంటుందో వారికి తోడుగా ఉంటూ న్యాయం జరిగేలా చూడాలని ఈ సందర్భంగా తెలియజేశారు, ఈ కార్యక్రమంలో రాష్ట్ర పౌర సంబంధాల (స్టేట్ పబ్లిక్ రిలేషన్ చైర్మన్) అధ్యక్షులు బి భవానీ శంకర్, దక్షిణ భారతదేశ అధ్యక్షుడు (సౌత్ ఇండియా చైర్మన్) శ్రీ కృష్ణ తదితరులు పాల్గొన్నారు.

ధర్మేంద్ర ప్రధాన్ రాజీనామా చారిత్రక విజయం

.**టీ మీడియా ,జూలై 25, కామేపల్లి:** కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా చేయడం మోడీ ప్రభుత్వ నిరంకుశ వైఖరిపై విద్యార్థి, యువజన లోకం సాధించిన చారిత్రక విజయమని ప్రగతిశీల యువజన సంఘం పి వై ఎల్ తెలంగాణ రాష్ట్ర అధ్యక్షుడు ఎన్.వి. రాకేష్ స్పష్టం చేశారు. విద్యాశాఖలోని అవినీతి, నిరుద్యోగంపై విద్యార్థులు జరిపిన తిరుగుబాటే కేంద్ర ప్రభుత్వ మెడలు వంచిందని ఆయన శనివారం ఒక ప్రకటనలో పేర్కొన్నారు.?హక్కుల కోసం ప్రశ్నించే వారిని ‘దేశద్రోహులు’గా చిత్రీకరించే ప్రయత్నాలకు ఈ ఉద్యమ విజయం చెంపపెట్టు లాంటిదని రాకేష్ వ్యాఖ్యానించారు. ప్రజాస్వామ్యం, విద్యా హక్కుల పరిరక్షణ కోసం నేటి ‘+వఅ’ తరం ఐక్యమై మరొక స్వాతంత్ర్య సంగ్రామంలా పోరాటాన్ని ముందుకు తీసుకెళ్లాలని ఆయన పిలుపునిచ్చారు.



సమిష్టి వ్యవసాయంతోనే రైతు అభివృద్ధి

ఎఫ్పీఓలే భవిష్యత్ కు బాటలు

కారేపల్లిలో రైతు ఉత్పత్తిదారుల

సంస్థ అవగాహన సదస్సు

.**టీ మీడియా,జూలై25,సింగరేణి(కారేపల్లి):** చిన్న,సన్నకారు రైతులను సమిష్టి వ్యవసాయ విధానంలో ముందుకు తీసుకెళ్లి,తక్కువ పెట్టుబడితో అధిక ఆదాయం సాధించేందుకు రైతు ఉత్పత్తిదారుల సంస్థలు (ఎఫ్పీఓలు) కీలక పాత్ర పోషిస్తున్నాయని కోఆపరేటివ్ ట్రైనింగ్ సెంటర్ వైస్ ప్రిన్సిపాల్ రాజయ్య అన్నారు. శనివారం కారేపల్లిలో రైతు ఉత్పత్తిదారుల సంస్థ (ఎఫ్పీఓ),కారేపల్లి సహకార సంఘం ఆధ్వర్యంలో సంఘం అధ్యక్షుడు దుగ్గినేని శ్రీనివాసరావు అధ్యక్షతన రైతులకు అవగాహన సదస్సు నిర్వహించారు. ఈ సందర్భంగా రాజయ్య మాట్లాడుతూ,ఆధునిక సాంకేతిక పరిజ్ఞానాన్ని చిన్న రైతులకు చేరవేయడమే ఎఫ్పీఓల ప్రధాన ఉద్దేశమన్నారు.రైతు రూ. 2,000 చెల్లించి సభ్యత్వం తీసుకుంటే ప్రభుత్వం మరో రూ.2,000 వాటాగా

జమ చేస్తుందని,ఆ నిధులతో రైతులకు అవసరమైన సేవలు సంస్థ ద్వారా అందిస్తామని తెలిపారు.ఎఫ్పీఓలో మొత్తం 750 మంది సభ్యులకు అవకాశం ఉండగా,ఇప్పటికే కారేపల్లి ఎఫ్పీఓలో 400 మంది సభ్యులు చేరి కా ్య ౯ లా మో ల ౨ (ఎం ్యం బి, ం చా ్య ని వివరించారు.వ్యవసాయ శాస్త్రవేత్త డాక్టర్ కవిరాజ్ మాట్లాడుతూ,వరిని నేరుగా విత్తే సాగు పద్ధతి ద్వారా ఖర్చు,నీటి వినియోగం తగ్గడంతో పాటు అధిక దిగుబడి సాధ్యమవుతుందని తెలిపారు.ఈ విధానంలో పంట కాలం సుమారు 15 రోజులు తగ్గుతుందన్నారు. రైతులు భూసార పరీక్షలు చేయించుకుని,వాటి ఫలితాల ఆధారంగా ఎరువులు వినియోగించాలని సూచించారు. అనంతరం భూసార పరీక్షల నిర్వహణ విధానాన్ని వివరించి రైతులకు భూసార పరీక్ష కిట్లను పంపిణీ



చేశారు.అలాగే సమిష్టి వ్యవసాయం అభివృద్ధికి రైతులతో ప్రతిజ్ఞ చేయించారు.ఈ కార్యక్రమంలో ఎఫ్పీఓ డౌమెన్ట్ ఎక్స్ పర్ట్ చావా అరుంధతి,సీఈవో బొల్లు హనుమంతరావు,దిశ కమిటీ సభ్యురాలు దావావత్ హేమలత బాలాజీ,సర్పంచ్లు అంగోత్ మత్తు,ఈసాల వెంకటేశ్వరావు,భూక్య పద్మ,భూక్య రంజిత్ కుమార్,పూసం రామారావు,సహకార సంఘం డైరెక్టర్లు,రైతు ప్రతినిధులు,పెద్ద సంఖ్యలో రైతులు పాల్గొన్నారు.



పోలీస్ అక్క కార్యక్రమంపై అవగాహన

.**టీ మీడియా జూలై ,25 , కొత్తగూడెం :** జిల్లాలో అమలు చేయనున్న “పోలీస్ అక్క” కార్యక్రమం విజయవంతంగా నిర్వహించేందుకు, మహిళా పోలీసు సిబ్బందికి జిల్లా ఎస్పీ రోహిత్ రాజు ఐపిఎస్ ప్రత్యేక అవగాహన సమావేశంను,శనివారం ఎస్పీ కార్యాలయం నందు నిర్వహించారు. ఈ సందర్భంగా ఎస్పీ మాట్లాడుతూ, ప్రతి పోలీస్ స్టేషన్ పరిధిలో నియమితులైన మహిళా పోలీస్ కానిస్టేబుళ్లు “పోలీస్ అక్క”గా విద్యాసంస్థలను క్రమం తప్పకుండా సందర్శించి, విద్యార్థులతో స్నేహపూర్వకంగా మమేకమై వారి సమస్యలను తెలుసుకోవాలని సూచించారు.విద్యార్థులకు మహిళల భద్రత, బాలల రక్షణ, సైబర్ నేరాల నివారణ, పోక్సో చట్టం, మాదకద్రవ్యాల దుష్పరిణామాలు, ర్యాగింగ్ నిరోధం, బుల్లియింగ్, ఈవ్ టీజింగ్, స్టాకింగ్, బాల్య వివాహాలు, మానవ అక్రమ రవాణా వంటి అంశాలపై అవగాహన కల్పించాలని తెలిపారు. విద్యార్థులు ఎదుర్కొంటున్న సమస్యలను నిర్భయంగా పోలీసులకు తెలియజేసేలా విశ్వాసాన్ని కల్పించాలని సూచించారు. అదేవిధంగా, ఏదైనా నేరానికి సంబంధించిన సమాచారం అందిన వెంటనే సంబంధిత, పీ టీఎం ఎస్ హెచ్ ఓ కు సమాచారం అందించి చట్టపరమైన చర్యలు తీసుకునేలా సమన్వయం చేయాలని ఆదేశించారు. విద్యాసంస్థలతో నిరంతర సంబంధాలు కొనసాగిస్తూ, కార్యక్రమాన్ని సమర్థవంతంగా అమలు చేయడంలో ప్రతి మహిళా పోలీసు కీలక పాత్ర పోషించాలని పేర్కొన్నారు. “పోలీస్ అక్క” కార్యక్రమాన్ని జిల్లాలో సమర్థవంతంగా అమలు చేసి మహిళలు, బాలికల భద్రతకు,మరింత భరోసా కల్పించాలని మహిళా పోలీసు సిబ్బందికి సూచించారు. ఈ కార్యక్రమంలో డిసిఆర్పి డిఎస్పి మల్లయ్య స్వామి, ఎస్పి ఇన్నెక్టర్ శ్రీనివాస్, షీటిం ఎస్ హెచ్ ఓ రమాదేవి, మహిళా పోలీస్ సిబ్బంది పాల్గొన్నారు.

స్నేహితుడి కుటుంబానికి అండగా..

.**టీ మీడియా, జూలై 25, కురవి:**2007--08 పదో తరగతి బ్యాచ్ కు చెందిన తమ స్నేహితుడు అప్పాల రాజేందర్ ఇటీవల ప్రమాదంలో మృతి చెందడంతో తోటి స్నేహితులు ఆయన కుటుంబానికి అండగా



నిలిచారు. దశదిన కర్మ సందర్భంగా తమ స్నేహితుడి కుటుంబానికి రూ.60 వేల ఆర్థిక సహాయం అందించడంతో పాటు, సూతసంగా నిర్మించుకున్న ఇంటికి అవసరమైన గృహసామాగ్రిని అందజేశారు. భవిష్యత్తులో తమ స్నేహితుడి కుటుంబానికి అన్ని విధాలుగా అండగా ఉంటామని స్నేహితులు భరోసా ఇచ్చారు. ఈ కార్యక్రమంలో 2007--08 పదో తరగతి బ్యాచ్ స్నేహితులు కొత్త ఏకరాజు, సుంకరి శ్రీశాంత్,మేడి ప్రశాంత్, నాగరాజు, కత్తి బిక్షం, అక్బర్, స్నేహితులు తదితరులు పాల్గొన్నారు.

పంచర్తో ఆటో బోల్తా..

మహిళకు తీవ్ర గాయాలు

.**టీ మీడియా జూలై ,25 , భేకులపల్లి:** భేకులపల్లి మండలం సాయన్నపేట మూలమలుపు వద్ద శనివారం ఆటో బోల్తాపడిన ఘటనలో ఓ మహిళ తీవ్రంగా గాయపడింది. సింగరేణి మండలం కొత్తగూడెం నుంచి భేకులపల్లి వారంతపు సంతకు కూరగాయలు తీసుకుని వస్తుండగా ఆటో టైరు పంచర్ కావడంతో వాహనం అదుపుతప్పి బోల్తాపడింది. ప్రమాద సమయంలో ఆటోలో నలుగురు ప్రయాణికులు ఉన్నట్లు తెలిసింది.ఈ ప్రమాదంలో అజ్మీర్ పద్మ (40), భర్త కృష్ణకు నడుము భాగం, పక్కటెముకలకు తీవ్ర గాయాలయ్యాయి. సమాచారం అందుకున్న వెంటనే భేకులపల్లి 108 అంబులెన్స్ సంఘటన స్థలానికి చేరుకుంది. ఈఎంటి సునీత, పైలెట్ నాగేశ్వరరావు క్షతగాత్రురాలికి ప్రథమ చికిత్స అందించి, అనంతరం ఇల్లందు ఏరియా ఆస్పత్రికి తరలించారు. ప్రస్తుతం ఆమె వైద్యుల పర్యవేక్షణలో చికిత్స పొందుతున్నారు. ప్రమాద సమాచారం అందిన వెంటనే స్పందించి క్షతగాత్రురాలిని సకాలంలో ఆస్పత్రికి తరలించిన 108 అత్యవసర సేవల సిబ్బందిని స్థానికులు అభినందించారు.

సాంతింటి కల సాకారం

చేసుకోవాలి..

సంఘాల ద్వారా రుణం ఇప్పించామని కలెక్టర్ గుర్తుచేశారు. ఇందిరమ్మ ఇళ్ల నిర్మాణంలో ఎటువంటి జాప్యం లేకుండా రెవెన్యూ, గ్రామపంచాయతీ, హౌసింగ్ తదితర శాఖలు సమన్వయంతో పనిచేయాలని కలెక్టర్ అధికారులను ఆదేశించారు. అవసరమైన నిర్మాణ సామగ్రి, సాంకేతిక సహాయం, బిల్లుల చెల్లింపుల్లో ఎలాంటి ఆలస్యం జరగకుండా ప్రత్యేక దృష్టి సారించాలని సూచించారు. ప్రభుత్వం నిర్దేశించిన గడువులోనే నిర్మాణాలు పూర్తిచేసి లబ్ధిదారులు తమ సాంతింటిలో గృహప్రవేశం చేసేలా చర్యలు చేపట్టాలని అధికారులకు దిశానిర్దేశం చేశారు.ప్రభుత్వం పేదల గృహ కలను సాకారం చేయడంలో అత్యంత ప్రాధాన్యతతో పనిచేస్తోందని, లబ్ధిదారులు కూడా ఈ అవకాశాన్ని సద్వినియోగం చేసుకుని నాణ్యతతో కూడిన శాశ్వత గృహాలను నిర్మించుకోవాలని జిల్లా కలెక్టర్ పిలుపునిచ్చారు.కలెక్టర్ తనిఖీ సందర్భంగా హౌజింగ్ పిడి భూక్యా శ్రీనివాస్, ఈఈ జగ్గారావు, రఘునాథవారెం తహసీల్దారు శ్వేత, ఎంపీటీవో అశోక్, ఈర్లపూడి సర్పంచ్ గీతా దేవ్ సింగ్, హౌసింగ్ ఏజె లు, అధికారులు, తదితరులు పాల్గొన్నారు.